

सरपंच से गाली-गलौच, समर्थकों ने विरोध जताया

छत्तीसगढ़ संवाददाता
नवापारा ग्रामीण, 14 मार्च। ग्राम पंचायत पारागांव में अवैध शराब के विरोध चल रही महिला समूह के माध्यम से थाने में मामला दर्ज करने के बाद पुलिस टीम को छापामार कारवाई के बाद शराब भट्टी के व्यक्ति से मारपीट से गुस्ताए सौ से डेढ़ सौ महिला पुरुषों ने रात 10 बजे नव निर्वाचित सरपंच आशीष अवस्थी के धर पहुंच कर गाली गलौच किया। एवं सरपंच के खिलाफ नारे लगाये।

क्रोधित भीड़ ने सरपंच को बाहर निकालने और पीटने की कोशिश में लगे रहे। परंतु सरपंच घर में नहीं थे। वहां उनकी माताजी थी जो अस्वस्थ रहती हैं और उनकी पत्नि व बच्चे उपस्थित थे। इस दौरान सरपंच के दरवाजे पर एक से डेढ़ सौ महिला पुरुष जमा हुए थे जिनमें अधिकांश ग्रामीण आशीष को बाहर निकालने की मांग कर रहे थे। इधर समर्थकों को पता चलने पर रात 12 :00 बजे उनके निवास पहुंचने लगे। वही पुलिस पार्टी मामला के

एक धंटे बाद सरपंच निवास पहुंची जिससे एक बड़ी धटना टल गई। ज्ञात हो सरपंच निवास में लोहे के गेट



को तोड़ने की कोशिश की गई किंतु क्रोधित भीड़ असफल रही। धटना के दूसरे दिन सरपंच के समर्थकों ने विरोध जताया एवं 2 कि.मी. पैदल चलकर ललकारने वाले के खिलाफ एफ.आई.आर. दर्ज कराने की मांग पुलिस

प्रशासन से की। वही अवस्थी ने माता एवं पत्नि के साथ हुई धटना को बताते हुए नामजद रिपोर्ट दर्ज कराई जिस पर थाना प्रभारी ने लोगों के खिलाफ अपराध दर्ज किया। विदित हो कि इससे दो दिन पूर्व गांव के सैकड़ों महिलाओं ने शराब बंदी अभियान के तहत सरपंच से सहमति मांगी थी जिस पर अवस्थी ने खुद थाने चलकर अवैध शराब बिक्री की रोक हेतु पहल की थी।

परिणाम स्वरूप नवापारा थाना के सिपाहियों के द्वारा गांव में छापा मारकर कोचियों की धर पकड़ की गई। परंतु दो धंटे पश्चात राजनीतिक का कुरूप चहेरा उजागर हो गया एवं स्वार्थी तत्वों द्वारा महिला समूह के आड़ में गांव में अशांति का माहौल बना दिया। विदित हो अभी - अभी पंचायत चुनाव समाप्त हुआ है। बरहाल ग्रामीणों ने पुलिस प्रशासन से गांव में अवैध शराब की बिक्री पर रोक की मांग करते हुए कोचियों के खिलाफ कार्रवाई की मांग की है।

पचरीपारा तालाब से 43 लोगों को अतिक्रमण हटाने नोटिस जारी

दुर्ग, 14 मार्च। नगर निगम द्वारा नगर के समस्त शासकीय, नजूल निजी तालाबों को संरक्षित करने की योजना बनाई गई है। यह कार्य भू-जल के गिरते स्तर को बढ़ाने व पर्यावरण की दृष्टि से तालाबों को सुरक्षित किया जा रहा है। पचरीपारा तालाब के उपर मकान झोपड़ा बनाकर अतिक्रमण करने वाले 43 लोगों को नोटिस जारी किया है।

आयुक्त ने बताया कि यह नियम में है कि कोई भी शासकीय हो या नजूल या किसी व्यक्ति का निजी तालाब है जहां जल एकत्र होता है या निस्तारी तालाब है ऐसे सभी तालाब संरक्षित हैं। निजी व्यक्ति उस जल संरक्षित स्थान का कोई दूसरा उपयोग किसी अन्य के लिए नहीं किया जा सकता। पचरीपारा में स्थित तालाब जल संरक्षित तालाब है। भैयालाल यादव, इतवारी यादव, रैनसिंह, नंदकुमार यादव, कार्तिक राम दिल्लीवार, जगदीश सेन, फानीबाई यादव, महरु पटान, ब्रिजेश खान, रामदास, सूरज यादव, शोलाबाई, फलतीबाई, निदियाबाई, लक्ष्मीनारायण चंदेल, किसन सिंह, कमला देवी, विजय यादव, विश्वनाथ यादव, सीमा देशमुख, रुकमणी, विष्णु यादव, मदन लाल शर्मा, गीता सोनी, कौशिल्या देवी, भूपलाल यादव, गेंदलाल डीमर, लखन पकलू डीमर, मन्नालाल शर्मा, दाउमल शर्मा, उदयराज सुदर्शन, सोनादेवी मिश्रा, भगवती यादव को नोटिस दिया गया है।

इस्पात कर्मियों की मांगें गूजेंगी दिल्ली तक -मंगेश

छत्तीसगढ़ संवाददाता

भिलाई नगर, 14 मार्च। अखिल भारतीय कांग्रेस कमेटी के महासचिव राहुल गांधी के निर्देश पर केन्द्रीय इस्पात मंत्री वीरभद्र सिंह ने हिन्दू सेना सामाजिक संगठन के राष्ट्रीय अध्यक्ष व जिला काँग्रेस कमेटी दुर्ग महामंत्री मंगेश वैद्य साहू को स्टील कंज्यू रोक का उडं सिलिंग इस्पात मंत्रालय भारत सरकार का केन्द्रीय सदस्य नियुक्त किया है।

नियुक्ति पश्चात मंगेश के दिल्ली से रायपुर माना विमान तल लौटने पर रायपुर से भिलाई आगमन के दौरान जगह-जगह भव्य स्वागत किया गया। मंगेश वैद्य के साथ मौजूद इका नेता ज्ञानप्रकाश दाण्डेकर के प्रथम नगर आगमन पर माना विमानतल पर श्री वैद्य की अगुवानी में सैकड़ों की संख्या में कांग्रेस एवं हिन्दू सेना के सैनिक मौजूद थे। विमानतल से वाहन रैली निकाली गई जो कि टाटीबंध, माना, पचपेड़ी नाका, कुम्हारी, चरोदा, खुसीपार, पावर हाउस होते हुये सुपेला चौक पहुंची। जहां नगरवासियों ने ढोल नगाड़े एवं भव्य आतिशबाजी से श्री वैद्य का स्वागत किया। सुपेला चौक से नेहरू



दिनेश यादव, शेरसिंह, अरूण, श्यामकुंवर, अनुराग अग्निहोत्री, वीरबहादुर थापा, नितिश कश्यप, जितेन्द्र भारती डी नारायण, ईश्वर प्रसाद उपाध्याय, पवन तिवारी, जय प्रकाश साहू, अमित सोनी, शेख सादिक राजा, राजेश राजपुत, डोमैन्द्र परगनिहा, अजय भारती, ललन सोनी, इन्द्रजीत स्वर्णकार, राकेश नगपुरे, मुकेश नागपुरे, राकेश कुंर, नीरज दुबे, इन्द्रजीत, चंद्रमोहन आदि उपस्थित थे।

मुखिया के निर्वाचन क्षेत्र में खिसका भाजपा का जनाधार

छत्तीसगढ़ संवाददाता
राजनांदगांव 14 मार्च। मुख्यमंत्री डा. रमन सिंह की दूसरी पारी के बीते 16 माह के भीतर उनके निर्वाचन क्षेत्र में भाजपा की चमक-दमक का असर मतदाताओं के दिलों-दिमाग पर फीका होने लगा है।

हाल ही में हुये नगरीय निकाय एवं पंचायत चुनाव में पार्टी का उनके विधानसभा क्षेत्र में लचर प्रदर्शन रहा है। यहां का नतीजा मुख्यमंत्री एवं पार्टी के लिए काफी चिंताजनक हो गई है। नगर-निगम में मिली हार का सिलसिला पंचायत चुनाव में भी रूक नहीं पाया।

मुख्यमंत्री का निर्वाचन क्षेत्र होने के कारण पार्टी को यहां अच्छी सफलता मिलने की उम्मीद थी। निगम चुनाव में कांग्रेस ने कड़ी टक्कर में महापौर पद का हथिया यहा भाजपा के लिए पहला एवं महत्वपूर्ण झटका था। जानकारों की मानें तो इसी परिणाम ने कांग्रेस में जान फूँकी। मौका मिलते ही कांग्रेस ने पूरा ताकत आजगमते पंचायत चुनावों में भी अपनी स्थिति में सुधार की। एक जानकारी के

अनुसार राजनांदगांव विस में पंचायत चुनाव में जहां 40 में से 27 कांग्रेस समर्थित सरपंच चुनाव जीते वही पूरे विस क्षेत्र के 13 में से 8 कांग्रेस जनपद सदस्य चुने गये हैं। रही सही कसर मतदाताओं के दिलों-दिमाग पर फीका होने लगा है।

कांग्रेस के शाहिद भाई एवं श्रीमती चित्रलेखा वर्मा की जीत होने से भाजपा के होश उड़ गये। जबकि भाजपा के एकमात्र इस विस से चुने गये र शमलाल गायकवाड़ को कांग्रेस की अंदरूनी लड़ाई का फायदा होने से जीत मिली। माना जा रहा है कि लगातार मतदाताओं का कांग्रेस की प्रति मोह बढ़ना भाजपा की नीतियों का विपरीत जवाब है। मुख्यमंत्री के विस में पार्टी के खिसकते जनाधार को थामने के लिए न ही सीएम डा. सिंह इच्छुक दिखाई दे रहे और न ही वरिष्ठ नेताओं को दिलचस्पी



होने लगी है। राजनीतिक प्रेशकों के अनुसार बीते एक साल से ज्यादा वक गुजर जाने के बाद कई सार्वजनिक घोषणाओं को सीएम ने अमलीजामा नहीं पहनाया। गौरतलब है कि राजनांदगांव लोस एवं विस क्षेत्र देश में अप्रत्याशित नतीजें के नाम पर जाना जाता है। राजनीतिक रूप से कांग्रेस

और भाजपा को यहां के मतदाताओं ने कमजोर होने पर तख्तौर दिखाने में जरा भी देरी नहीं की है। भाजपा की हालत को देखकर पूर्व विधायक उदय मुदलियार का कहना है कि झुटे वादों एवं भाजपा की करनी के कारण सीएम का प्रभाव अब विलुप्त हो गया है। उनका मत है कि सीएम के प्रति लोगों का भरोसा टूटना आश्चर्यजनक है। कांग्रेस भाजपा के गलत नीतियों के कारण मजबूत हो रही है।

जीत के मुहाने पर कांग्रेस को मिल रही शिकस्त
कांग्रेस को निरंतर मिल रही सफलता से लगता है कि दिग्गज नेताओं को यह बात रास नहीं आ रही है। ज्यादातर इलाकों में पार्टी को जीत के करीब जाकर भी हार का मुंह देखा पड़ा। हाल ही में हुए पंचायत चुनाव में पूरे जिले में कांग्रेस 9 में से 7 जनपदों में स्पष्ट बहुमत के साथ बड़ी पार्टी बनकर उभरी लेकिन संगठन के दिग्गजों ने जीत का स्वाद चखने के बजाय हार का कडुवा अनुभव अपनी करतूतों से पाया।

घटिया धान का मामला मुख्यमंत्री तक पहुंचा

नवापारा ग्रामीण, 14 मार्च। धान संग्रहण केन्द्र जौदाभाटा में पिछले दिनों मानिकचौरी और बासिन सोसायटी से भेज गए दो टुक घटिया धान की गूज अब मुख्यमंत्री डॉ. रमन सिंह तक पहुंच गई है। मुख्यमंत्री के निर्देश के मद्देनजर पुलिस हेडक्वार्टर से बुधवार को दोपहर एडीशनल एस.पी. लाल उमेद सिंह जौदाभाटा पहुंचे व घटिया धान के संबंध में उपस्थित अधिकारियों से पूछताछ की। गौरतलब है कि पिछले दिनों मानिकचौरी व बासिन सोसायटी से भेजे गये दो टुक धान जरईयुक्त, काला व गर्दायुक्त मिला था। जिससे हड़कंप मच गया था। फूड इंस्पेक्टर दिनेश पसीने ने जांच कर अपनी रिपोर्ट बनाकर पुलिस को सौंप दी। जिसके पश्चात पुलिस ने अपनी कार्रवाई प्रारंभ करते हुये एएफपी सिंह को जांच का जिम्मा सौंपा है।

श्री सिंह ने बताया कि मामला काफी गंभीर है। और इसकी बारीकी से जांच की जा रही है। उम्मीद है शीघ्र ही इसमें सलिस लोग पकड़े जायेंगे। यह बताना लाजिमी है कि जौदाभाटा में इस प्रकार की शिकायतें काफी पहले से मिलती आ रही हैं। लेकिन विभागीय व संबंधित अधिकारियों की मिलीभगत व लापरवाहीयों से इस प्रकार के कृच कभी सामने नहीं आ जाए। चूँकि इस बार मामला मुख्यमंत्री के ध्यान में आया है। लिहाजा चालमेल में शामिल लोगों को नींदे उड़ी हुई है।

रोबोटिक प्रतियोगिता के चलते सीएसआईटी में रहा माहौल उत्साहजनक

छत्तीसगढ़ संवाददाता

दुर्ग, 14 मार्च। सीएसआईटी कालेज में कल लक्ष्य 2010 का समापन हुआ। इसमें प्रदेश के साथ-साथ देश भर के इंजी. कालेजों के विद्यार्थियों ने भाग लिया था। जिसमें प्रतिभागी छात्र-छात्राओं ने अपनी प्रतिभा कौशल का परिचय दिया। इस दौरान दो दिनों तक रोबोटिक मुकाबले को लेकर सीएसआईटी कालेज में उत्साह का माहौल निर्मित था।


प्रतियोगिता समाप्त होने के बाद कालेज के चेयरमेन अजय वर्मा ने विजेता प्रतिभागियों को पुस्कार प्रदान किए। जिनमें 2 लाख रुपए से अधिक के इनाम बांटे गए। जिनमें टेक्नो फेस्ट में आयोजित 14 इवेंट में से मेकलेगो में पहले व दूसरे स्थान पर सीएसआईटी की टीम रही। इसमें 62 टीमों ने इसमें भाग लिया था। साल्वेशन में सीएसआईटी, शंकराचार्य

इंजीनियरिंग कालेज व एमपीसीसीटी की संयुक्त टीम ने प्रथम स्थान प्राप्त किया।

टीम ने 24.41 सेकंड में दूरी तय की। दूसरे स्थान पर सीएसआईटी व तीसरे स्थान पर डीमेट की टीम रही। ग्लोडिएटर

में सीएसआईटी ने प्रथम व दूसरी, शासकीय इंजीनियरिंग कालेज ने तीसरा स्थान प्राप्त किया। लोड आफ रिंक स में बीआईटी प्रथम सीआईटी दिवतीय, बीआईटी तृतीय रही।

कुरुक्षेत्र में पहले दो स्थानों पर बीआईटी व सीएसआईटी तीसरे स्थान पर रही। डिजमेग में सीएसआईटी विजेता रही। रसेलमानिया में एमपीसीसीटी प्रथम व सीएसआईटी ने दूसरा स्थान हासिल किया। एक्सलररेट में पहले व दूसरे स्थान पर सीएसआईटी व तीसरा स्थान एमपीसीसीटी रही। डी-बार आरसीटी ने प्रथम व बीआईटी ने दूसरा स्थान प्राप्त किया।



17 को चेद्रीचंद्र महोत्सव

दुर्ग, 14 मार्च। सिन्धुडौ सेवा समिति द्वारा 17 मार्च को चेद्रीचंद्र महोत्सव मनाया जाएगा। सिंधी समाज के संगठन व प्रचार सचिव मोहनलाल केसवानी ने यह जानकारी दी। 15 मार्च की रात साढ़े नौ बजे लख्मीचंद्र एंड म्युजिकल पार्टी का कार्यक्रम होगा।

17 मार्च को प्रभातफेरी सिंधी कालोनी वार्ड से निकाली जाएगी। सुबह 9 बजे समाज के युवकों द्वारा रैली निकाली जाएगी।

बैठक में हशमत तेजवानी, डा. घनश्याम राजपाल, जशनमल पंजवानी, धनराज ज्ञान चंदानी, गजराज और धनराज भावानी, सुदामालाल भावानी, घनश्यामदास हासवानी, महे श गणे शानी, कल्याणदास गोदावानी, संजय मोहनानी, मोहनलाल केशवानी, गुरुमुखदास गोदवानी, भजनलाल नागपाल, गजराज भावानी सहित पंचायतों समितियों एवं मंडलों सहित अनेक संस्था में समजा के लोग बैठक में उपस्थित थे।

दहेज न देने पर विवाहिता को घर से निकाला

छत्तीसगढ़ संवाददाता

दुर्ग, 14 मार्च। पुलिस से मिली जानकारी अनुसार अर्चना जैना 28 वर्ष भिलाई सेक्टर-10 निवासी युवती का विवाह 5 फरवरी 2007 को जितेंद्र जैना पिता किशोर जैना 30 वर्ष बड़पारा, ब्रम्हपुर जिला, उडिसा निवासी युवक से हुआ था। शादी के कुछ माह पश्चात 60 हजार रुपए एवं कुछ समान की मांग को लेकर युवती के ससुराल वाले उसे तंग करने लगे। युवती द्वारा उनकी मांग पूरी न करने पर युवती के साथ उसके पति, ससुर, सास दमेनी जैना, ननद ममता प्रधान व संध्या राउत पति बसंत राउत द्वारा मारपीट एवं गाली-गलौच किया जाने लगा।

इसके बाद भी युवती द्वारा अपने ससुराल वालों की मांगें पूरी न करने पर कुछ माह पूर्व उन्हें

घर से निकाल दिया गया। इसके बाद पारिवारिक सुलह की भी कोशिश की गई। जो असफल रही। जिससे तंग आकर युवती द्वारा कल महिला थाने पहुंच अपने ससुराल वालों के खिलाफ शिकायत दर्ज की गई। महिला को शिकायत पर पुलिस 498 ए (34) के तहत मामला दर्ज कर जांच कर रही है।

युवक फांसी पर लटका

दुर्ग, 14 मार्च। उतई थानांतर्गत खोपलीपारा कासीडीह निवासी नकुलराम यादव 32 वर्ष पिता खोरबाहरा ने फांसी लगाकर खुदकुशी कर ली। घटना चार दिन पहले की है। कल शाम कमरे से बंदू उठाने पर परिजनों को घटना की खबर लगी। पुलिस के मुताबिक मृतक नकुल मानसिक रूप से कमजोर था। 9 मार्च को उसने एक कमरे के म्यार में फांसी लगाकर जान दे दी थी।

उधार की राशि को लेकर हुई मारपीट

दुर्ग, 14 मार्च। अंडा थाना अंतर्गत ग्राम जंजीगीरी निवासी तीर्थ साहू पिता शिवराम साहू 39 वर्ष गांव के ही नीलू ठाकुर पिता देवचरण को तीन हजार रुपए उधारी दिया था। जिसके वापस मांगने पर नीलू ठाकुर कल रात तीर्थ को गाली-गलौच करते हुए उसकी जमकर पीटाई कर दी। प्रार्थी को शिकायत पर आरोपी के खिलाफ पुलिस थारा 294, 506 के तहत अपराध दर्ज कर कार्यवाही कर रही है।

प्राकाश-कालीदास भाजपा मंडल अध्यक्ष बने

धमतरी, 14 मार्च। जिला भाजपा मंडल शहर एवं ग्रामीण के अध्यक्ष चुनने के लिए कल नगर में दो अलग-अलग बैठक हुई। जिला भाजपा कार्यालय में आयोजित बैठक में शहर भाजपा मंडल अध्यक्ष का चुनाव किया गया। बैठक में उपस्थित सभी सदस्यों के आम सहमति से निर्वाचित प्रकाश शर्मा को अध्यक्ष मनोनित किया।

इसी तरह देवांगन धर्मशाला में आयोजित बैठक में भाजपा ग्रामीण मंडल अध्यक्ष का निर्वाचन किया गया। यहां अर्जुनी के पूर्व सरपंच एवं वरिष्ठ भाजपा नेता कालीदास

सिन्हा को अध्यक्ष बनाया गया है। इस अवसर पर समन्वय समिति के प्रभारी श्याम साहू एवं निरंजन सिन्हा मौजूद थे।

इसी प्रकार पूर्व मंत्री अजय चन्द्राकर, पूर्व विधायक इंद्र चोपड़ा, मेधा जिला भाजपा अध्यक्ष प्रभात राव सहित अनेक नेता एवं कार्यकर्ता उपस्थित थे। प्राकाश एवं कालीदास के अध्यक्ष बनने से कार्यकर्ताओं में हर्ष व्याप्त है।

प्राकृतिक चिकित्सा विशेषज्ञों को राष्ट्रीय सम्मान

छग के 14 विद्यार्थियों को मिली छात्रवृत्ति

छत्तीसगढ़ संवाददाता

दुर्ग, 14 मार्च। संपूर्ण भारत में सहज, सरल, संपूर्ण, समग्र एवं कम खर्चोले स्वास्थ्य सेवाओं के विस्तार के लिए प्राकृतिक चिकित्सा को और विकासोन्मुखी बनाए जाने की प्रवृत्ति को विकसित करने की आवश्यकता है। अखिल भारतीय सेंट्रल

नेचरोपेथी एसोसिएशन मुंबई (सीएनए) ने प्रोत्साहन स्वरूप प्रतिवर्ष महात्मा गांधी प्राकृतिक चिकित्सा शिक्षा सेवा सम्मान, डा. विट्ठलराव मोदी प्राकृतिक चिकित्सा शिक्षा सेवा सम्मान, डा. वैकेटर राम प्राकृतिक चिकित्सा शिक्षा सेवा सम्मान नगपुरा महोत्सव के अवसर पर प्रदान किया जाता है।

वर्ष 2009-10 का प्राकृतिक चिकित्सा शिक्षा सेवा सम्मान क्रमशः डा. बीटी चिदानंद मूर्ति, डा. नागेंद्रनीरज हरिद्वार एवं

डा. सारंग पाटिल कोल्हापुर को 3 अप्रैल को नगपुरा महोत्सव में प्रदान किया जावेगा। पिछले वर्षों में डा. जितेंद्र आर्या, डा. विमलकुमार मोदी, डा. हेमलता मूर्ति, आशादेवी सक्सेना सम्मानित किए जा चुके हैं।

संस्थान द्वारा बीएनवाईस डिग्री कोर्स के सफल मेधावी प्राकृतिक चिकित्सकों का सम्मान किया जाता है तथा इस डिग्री के छात्रों को छात्रवृत्तियां भी प्रदान की जाती हैं। छग राज्य के अब तक 14 छात्र-छात्राओं छात्रवृत्तियों से लाभान्वित हैं।

श्री महावीर प्राकृतिक महाविद्यालय नगपुरा को छात्र कु. उर्जा स्वाति को संस्थान के योग विद्या में विशेष दक्षता के लिए राष्ट्रीय एवं अन्य विशिष्ट सम्मान प्राप्त हो चुका है, जो उल्लेखनीय है।

संक्षिप्त खबरें



दुर्ग। दुर्ग जिला सहकारी संघ संचालक एवं जनपद पंचायत अध्यक्ष चंद्रशेखर बंजारे व संचालक मोहन सिंह ठाकुर को सरपंच निर्वाचित होने पर शाल एवं श्रीफल से सम्मानित किया गया। संस्था अध्यक्ष टीकाराम साहू एवं संस्था के संचालक मंडल अनूप कुमार चंद्राकर, लता शर्मा, भवतीप्रसाद ठाकुर, डेरहराम वर्मा, रुपसिंह सिन्हा, मोहन सिंह ठाकुर, तिलोकचंद बरमेचा, अवधराम देवांगन, रोहित कुमार आलेंद्र के अलावा आरके महिलोंगे प्रबंधक, आडिटर पीके पांडेय, केके श्रीवास्तव, बिहारराम भगत, मनोज कुमार साहू, लोकनाथ देवांगन, सुरेश कुमार भंडारी, अरुण कसार, त्रिलोचन भल्ला, सुरेश गणपति, जगदंडा आदि लोगों ने बधाई प्रेषित किए।

नियमितकरण के लिए आंदोलन जारी

धमतरी, 14 मार्च। नियमितकरण की मांग को लेकर जिले के 350 शासकीय लघुवेतन कर्मी चौथे दिन भी धरने पर बैठे हैं। गांधी मैदान में आंदोलन कर रहे आदिम जाति कल्याण विभाग के इन कर्मियों का कहना है कि कलेक्टर दर पर काम कर रहे कर्मियों को हटाकर नई भर्तों के लिए ऑफिसिंग की जा रही है। जो पुराने अनुभवी कर्मचारियों के साथ अन्याय है।

दो माह के लिए 2170 मीट्रिक टन गेहूं मिला

महासमुंद, 14 मार्च। जिले में सार्वजनिक वितरण प्रणाली के तहत बीपीएल, एपीएल और अंत्योदय राशनकार्ड धारियों के लिए माह जनवरी-फरवरी का गेहूं का अतिरिक्त आबंटन मिला है। इसमें मिले कुल 2170 मीट्रिक टन गेहूं में से दोनों माह के लिए 1085-1085 मीट्रिक टन निर्धारित किया गया है। एपीएल कार्डधारियों को यह गेहूं निर्धारित 12 रूपए 35 पैसे प्रतिक्लो की दर से दिया जाएगा।

रविन्द्र को पीएचडी उपाधि

दुर्ग, 14 मार्च। पं. रविशंकर शुक्ल विश्वविद्यालय रायपुर द्वारा रविन्द्र सिरमौर पिता अश्वनी सिरमौर को उनके शोध स्टडी ऑफ डायटाम्स ऑफ वाटर बाडीज ऑफ छत्तीसगढ़ रीजन एंड इट्स फोरेन्सिक सिमिनीफिकेशन पर पीएचडी की उपाधि प्रदान की गई है। उक्त शोध उन्होंने डॉ. एमपी गौतम एवं डॉ. एमएल नायक के मार्ग दर्शन में पूर्ण किया। वर्तमान में वे राज्य न्यायिक किसान प्रयोग शाला रायपुर में वैज्ञानिक के पद पर कार्यरत हैं।

प्रांतीय बैठक 21 को

भिलाई नगर, 14 मार्च। छत्तीसगढ़ प्रदेश तैलिक साहू समाज की प्रांतीय बैठक आगामी 21 मार्च को दोपहर 12 बजे अमीन पारा रायपुर में रखी गई है। बैठक में प्रादेशिक नए सदस्य अधिकाधिक बनाने, प्रत्येक जिला में दौरा कार्यक्रम, प्रादेशिक पद पर नये पदाधिकारियों की नियुक्ति, सामाजिक विषय पर चर्चा की जायेगी।

जिला पंचायत की बैठक 18 मार्च को

दुर्ग, 14 मार्च। जिला पंचायत की स्थायी समितियों के गठन निर्वाचन के लिए 18 मार्च को सुबह 11 बजे जिला पंचायत के सभाकक्ष में जिन पदाधिकारियों और सदस्यों की सम्मेलन आयोजित की गई है।

किसान 18 को घेरेंगे विधानसभा

महासमुंद, 14 मार्च। अपनी विभिन्न समस्याओं को लेकर राज्य के किसान 18 मार्च को विधानसभा का घेराव करेंगे। छत्तीसगढ़ संयुक्त किसान मोर्चा के आह्वान पर यह आंदोलन किया जाएगा। जिसकी स्थानीय स्तर पर तैयारियों की जा रही है।

हनोदा में कृषि सूचना केन्द्र उद्घाटित

भिलाई नगर, 14 मार्च। छत्तीसगढ़ कृषि महाविद्यालय धनोरा के चतुर्थ वर्ष के विद्यार्थियों के ग्रामीण कृषि कार्य अनुभव कार्यक्रम के तहत ग्राम हनोदा में कृषक सूचना केन्द्र का उद्घाटन हुआ। मुख्य अतिथि कालेज के डीन डॉ. एस के पंड्या थे। अध्यक्षता हनोदा की सरपंच मधुबाला चंद्राकर ने की। बताया गया कि केन्द्र के जरिए किसानों की समस्याओं का निराकरण हर सोमवार व शनिवार को किया जाएगा। इस दौरान अर्चना डोंगरे, गुंजन प्रकाश शर्मा, दीपाली आठेकर, सचिन गवली, अभिनीत राय, रवि परमार, बसंत कुमार, चंद्रभूषण सिंह, जितेन्द्र पटेल, राजू सोरी, प्रेमशंकर, गोविंद दास, अमित आर्या, सुनील, मनीष, विमल मेश्राम, नेहरूलाल, रेखा आदि उपस्थित थैं।

रक्तदान शिविर आज

दुर्ग, 14 मार्च। दुर्ग जिला युवा संगठन के बैनरतले 14 मार्च को जिला अस्पताल में रक्तदान शिविर का आयोजन किया गया है। रक्तदान शिविर में संगठन के सैकड़ों लोग रक्तदान करेंगे। संस्कृति एवं पर्यटन विभाग प्रभारी अजय दुबे, युवा संगठन के अध्यक्ष विजय चांडक के अलावा करशेख कारिया, भरत परमार, कन्हैया यादव, शंकर चौधरी, गोलू यादव, हरिश नायर, शंकर विश्वास उपस्थित है।